

அக்டோபர் - 13

தமிழ்நாடு செய்திகள்

இந்தியாவின் முதலாவது மேம்படுத்தப்பட்ட உற்பத்தி மையம்

- ❖ உலகப் பொருளாதார மன்றம் மற்றும் கைடன்ஸ் நிறுவனம் ஆகியவை இணைந்து தமிழ்நாட்டில் ஏம்எம்எச்யூபி (AMHUB) என்பதனை ஏற்படுத்தவுள்ளன.
- ❖ ஏம்எம்எச்யூபி - AMHUB என்பது மேம்படுத்தப்பட்ட உற்பத்தி மையம் (AMHUB - Advanced Manufacturing hub) என்பதனைக் குறிக்கின்றது. இது நாட்டில் தொடங்கப்பட்டு உள்ள இதே வகையைச் சேர்ந்த முன்முயற்சிகளில் முதலாவதாகும்.
- ❖ கைடன்ஸ் நிறுவனம் என்பது தமிழ்நாடு மாநிலத்தின் தலைமை முதலீட்டு ஊக்குவிப்பு நிறுவனமாகும்.
- ❖ AMHUB ஆனது தூரிய ஒளி ஆற்றல், மின்னணு, மின்சாரப் போக்குவரத்து மற்றும் ஜவுளி ஆகிய துறைகளில் தமிழ்நாடு மாநிலத்திற்கு உதவ இருக்கின்றது.
- ❖ இது 4வது தொழிற் புரட்சியினால் கொண்டு வரப்பட்டுள்ள பிராந்திய வாய்ப்புகளை அடையாளம் காணுவதன் மூலம் தமிழ்நாட்டின் உற்பத்தித் துறையை வலுப்படுத்த உதவ இருக்கின்றது.
- ❖ செயற்கை நுண்ணறிவு, இணையப் பொருட்கள், மேகக் கணினி போன்றவை 4வது தொழிற்துறைப் புரட்சி வாய்ப்புகளாகும்.

தேசியச் செய்திகள்

ஆழ்கடல் ரோந்துக் கப்பல் விக்ரகா



- ❖ இந்தியக் கடலோரக் காவற் படையின் 7வது ஆழ்கடல் ரோந்துக் கப்பலான “விக்ரகா” ஆனது சென்னை அருகே உள்ள காட்டுப்பள்ளி துறைமுகத்தில் முறையாக அறிமுகப்படுத்தப் பட்டது.
- ❖ இது 2015 ஆம் ஆண்டில் மத்தியப் பாதுகாப்புத் துறை அமைச்சகத்தினால் எல் & டி


நிறுவனத்திற்கு ஒப்பந்தம் விடப்பட்ட 7 OPVகளில் கடைசிக் கப்பல் ஆகும்.

- ❖ OPV (Offshore Patrol Vehicle) வகுப்புக் கப்பல்களின் வடிவமைப்பு மற்றும் கட்டமைப்பை ஒரு தனியார் துறை கப்பல் கட்டுமான நிறுவனம் மேற்கொள்வது இதுவே முதல் முறையாகும்.

சர்வதேசச் செய்திகள்

சிட்வி துறைமுகம் - மியான்மர்


- ❖ இந்தியா மற்றும் மியான்மர் ஆகிய நாடுகள் 2021 ஆம் ஆண்டின் முதல் காலாண்டில் மியான்மரில் உள்ள ரகைன் மாகாணத்தில் அமைந்துள்ள சிட்வி துறைமுகத்தைச் செயல்பாட்டிற்குக் கொண்டு வருவதற்கு வேண்டிப் பணியாற்றி வருகின்றன.
- ❖ இந்தத் துறைமுகமானது தென்கிழக்கு ஆசியாவிற்கான இந்தியாவின் நுழைவு வாயிலாகப் பார்க்கப் படும் கலாடான் பல்முனையப் போக்குவரத்துத் திட்டத்தின் ஒரு பகுதியாகும்.
- ❖ இது ரகைன் மாகாணத்தின் தலைநகரான சிட்வியில் 2016 ஆம் ஆண்டில் இந்தியாவினால் கட்டப்பட்டுள்ள ஒரு ஆழ்கடல் நீர்த் துறைமுகமாகும்.
- ❖ இந்தத் துறைமுகமானது இந்தியாவின் நிலத்தால் சூழப்பட்டுள்ள வடகிழக்குப் பகுதியை மிசோரம் வழியாக வங்காள விரிகுடாவுடன் இணைக்கின்றது.



பிரபலமானவர்கள், விருதுகள், மற்றும் நிகழ்வுகள்

2020 ஆம் ஆண்டின் இலக்கியத்திற்கான நோபல் பரிசு

- ❖ 2020 ஆம் ஆண்டின் இலக்கியத்திற்கான நோபல் பரிசானது 77 வயது நிரம்பிய அமெரிக்க கவிஞரான லூயிசி க்ளூக் (Louise Glück) என்பவருக்கு வழங்கப் படுகின்றது.
- ❖ கடுமையான அழகுத் தன்மையானது தனிப்பட்ட உலகளாவிய இருப்பை ஏற்படுத்தும் என்ற அவருடைய மென்மையான (தவறு இழைக்காத) கவிதைக் குரலை இப்பரிசு அங்கீகரித்துள்ளது.
- ❖ இவர் கவிதைக்கான புலிட்சர் விருது (1993), பொல்லிங்கன் பரிசு (2001), அமெரிக்கக் கவிதை விருது (2003-2004), தேசியப் புத்தக விருது (2014), தேசிய மனித நேய விருது (2015) உள்ளிட்ட பலவேறு விருதுகளை வென்றுள்ளார்.



உலக வர்த்தக அமைப்பிற்கான (WTO) முதலாவது பெண் இயக்குநர்

- ❖ WTO அமைப்பின் தேர்வுக் குழுவானது தென்கொரியாவின் யோ மியுங்-ஹீ மற்றும் நைஜீரியாவின் கோசி ஓகோன்ஜோ இவியாலா (Yoo Myung-hee and Nigeria's Ngozi Okonjo Iweala) ஆகிய இரண்டு நபர்களைத் அடுத்தப் பொது இயக்குநருக்கான பதவிக்காக இறுதி செய்துள்ளதாக அறிவித்துள்ளது.
- ❖ WTO ஆனது 1995 ஆம் ஆண்டில் மரக்கேஷ் ஒப்பந்தத்தின் கீழ் ஏற்படுத்தப்பட்டு உள்ளது.
- ❖ WTO-ன் உயரிய அதிகார அமைப்பு அமைச்சரவை மாநாட்டு அமைப்பாகும்.
- ❖ இரண்டு ஆண்டுகளுக்கு ஒருமுறை நடைபெறும் இந்த அமைச்சரவை சந்திப்பின் முதலாவது மாநாடானது சிங்கப்பூரில் நடத்தப்பட்டது.



ராம் விலாஸ் பஸ்வான் மறைவு

- ❖ சமீபத்தில் மத்திய உணவு மற்றும் நுகர்வோர் விவகாரங்கள் துறை அமைச்சராக இருந்த (2014 ஆம் ஆண்டு மே 26லிருந்து) ராம் விலாஸ் பஸ்வான் காலமானார்.
- ❖ பஸ்வான் 1969 ஆம் ஆண்டில் பீகார் சட்டசபையில் உறுப்பினராகப் பதவிப் பொறுப்பேற்றார்.
- ❖ இவர் 1977 ஆம் ஆண்டில் ஜனதா கட்சியின் உறுப்பினராக முதன்முறையாக மக்களவைக்குத் தேர்ந்தெடுக்கப்பட்டார்.
- ❖ இவர் தேர்தலில் அதிக வித்தியாசத்தில் வெற்றி பெற்றதற்கான உலக சாதனையை கைவசம் கொண்டுள்ளார்.
- ❖ இவர் தொடர்ந்து 5 முறை பீகாரில் உள்ள ஹாஜிப்பூர் தொகுதியிலிருந்து ஒவ்வொரு முறையும் தேர்ந்தெடுக்கப்பட்டுள்ளார்.
- ❖ இவர் 2000 ஆம் ஆண்டில் லோக் ஜன்சக்தி கட்சியை ஏற்படுத்தினார்.
- ❖ இவர் முதலாவது தேசிய ஜனநாயகக் கூட்டணி அரசில் (2001-2002) மத்திய சுரங்கத் துறை அமைச்சராகப் பணியாற்றினார்.
- ❖ இவர் 2004 ஆம் ஆண்டில் காங்கிரஸ் தலைமையிலான ஐக்கிய முற்போக்குக் கூட்டணியில் இணைந்து, 2009 ஆம் ஆண்டு வரை மீண்டும் மத்திய அமைச்சராகப் பணியாற்றினார்.



முக்கிய தினங்கள்

உலக மன நல தினம் - அக்டோபர் 10

- ❖ இது உலகம் முழுவதும் மனநலப் பிரச்சினைகள் குறித்து விழிப்புணர்வை ஏற்படுத்துவதையும் மன நலத்திற்கு ஆதரவான முயற்சிகளை ஒருங்கிணைப்பதையும் நோக்கமாகக் கொண்டுள்ளது.
- ❖ இந்தத் தினமானது மனநலப் பிரச்சினைகள் குறித்துப் பணியாற்றி வரும் அனைத்துப் பங்குதாரர்களுக்கும் அவர்களது பணியைக் குறித்துப் பேசுவதற்கும் உலகம் முழுவதும் வாழும் மக்கள் ஒரு ஆரோக்கியமான மன நலத்தைப் பெறுவதற்கு இன்னும் என்னென்ன மேற்கொள்ள வேண்டும் என்பது குறித்துப் பேசுவதற்கும் வேண்டிய வாய்ப்புகளை வழங்குகின்றது.
- ❖ இத்தினமானது முதல்முறையாக உலக மன நலக் கூட்டமைப்பின் முன்முயற்சியினால் 1992 ஆம் ஆண்டில் தொடங்கப்பட்டது.
- ❖ இந்த ஆண்டிற்கான இத்தினத்தின் கருத்துரு, “அனைவருக்குமான மன நலம்” மற்றும் மனநலத்தில் ஒரு அதிகரிக்கப்பட்ட முதலீடு என்பதாகும்.

உலக வலசை போகும் (இடப் பெயர்வு) பறவைகள் தினம் - அக்டோபர் 10

- ❖ உலக வலசை போகும் பறவைகள் தினமானது உலகம் முழுவதும் அக்டோபர் மாதத்தின் இரண்டாவது சனிக்கிழமையன்று அனுசரிக்கப் படுகின்றது.
- ❖ இது வலசை போகும் பறவைகள் மற்றும் அவற்றின் வாழிடங்களின் பாதுகாப்பு குறித்து உலகளாவிய அளவிலான கவனத்தைப் பெறுவதை நோக்கமாகக் கொண்டு உள்ளது.
- ❖ இந்த உலகளாவிய திட்டமானது பறவைகளினால் எதிர் கொள்ளப்படும் பல்வேறு அச்சுறுத்தல்கள் குறித்து விழிப்புணர்வை ஏற்படுத்த உதவுகின்றது.
- ❖ 2006 ஆம் ஆண்டில் ஐக்கிய நாடுகளானது மே மற்றும் அக்டோபர் மாதத்தின்

இரண்டாவது சனிக்கிழமை ஆகிய 2 குறிப்பிட்ட தினங்களை உலக வலசை போகும் பறவைகளின் தினமாக அனுசரிக்க முடிவு செய்தது.

- ❖ இந்த ஆண்டு இத்தினமானது மே 09 மற்றும் அக்டோபர் 10 அன்று அனுசரிக்கப் பட்டது.
- ❖ இந்த ஆண்டிற்கான இத்தினத்தின் கருத்துரு, “பறவைகள் நமது உலகத்தை இணைக்கின்றன” என்பதாகும்.



இதரச் செய்திகள்

வறுமை மற்றும் பகிரப்பட்ட அபிவிருத்தி அறிக்கை 2020


- ❖ “வறுமை மற்றும் பகிரப்பட்ட அபிவிருத்தி அறிக்கை 2020 : செல்வ வளத்தின் தலைகீழ்” Poverty and Shared Prosperity 2020: Reversals of Fortune” எனப்படும் இது உலக வங்கியினால் 2 ஆண்டுகளுக்கு ஒரு முறை வெளியிடப்படும் அறிக்கையாகும்.
- ❖ இது உலகளாவிய வறுமை மற்றும் பகிரப்பட்ட அபிவிருத்தியில் உள்ள போக்குகள் குறித்து சமீபத்திய மற்றும் துல்லியமான கணிப்புகளுடன் உலகக் கண்ணோட்டத்தை அளிக்கின்றது.

சிறப்பம்சங்கள்

- ❖ சராசரி வறுமை நிலையானது கோவிட் - 19 நோய்த் தொற்றின் காரணமாக 3 முதல் 10 ஆண்டுகளுக்குப் பின்னடைவை நோக்கிச் செல்லவிருப்பதாக இந்த ஆய்வானது கண்டறிந்துள்ளது.
- ❖ கோவிட் - 19 நோய்த் தொற்றானது கூடுதலாக 88 மில்லியன் முதல் 115 மில்லியன் மக்களை இந்த வருடம் மிகக் கடுமையான வறுமையில் தள்ளும் என்று கணித்து உள்ளது.
- ❖ கொள்ளை நோய் மற்றும் பொருளாதார மந்த நிலையானது 1.4% உலக மக்கள் தொகையை மிகக் கடுமையான வறுமையில் தள்ள உள்ளது.
- ❖ உலகளாவிய மிகக் கடுமையான வறுமை விகிதமானது 2020 ஆம் ஆண்டில் 1.3% முதல் 9.2% வரை அதிகரிக்கும் என்று கணிக்கப் பட்டுள்ளது.
- ❖ இந்த நோய்த் தொற்று இல்லையென்றால், வறுமை விகிதமானது 2020 ஆம்

ஆண்டில் 7.9% ஆகக் குறையும் என்று கணிக்கப் பட்டிருந்தது.

- ❖ ஆப்பிரிக்காவின் துணை சஹாரா பகுதி மற்றும் ஆசியா ஆகியவை உலக வங்கியின் கணிப்பின் படி மிக மோசமான நிலையைச் சந்திக்கவுள்ளன.



★ ★ ★ ★ ★ ★ ★ ★ ★ ★